



யானைகள் பாதுகாப்பாக - சுதந்திரமாக திகழச் செய்ய உறுதியேற்போம்!

உலக யானைகள் நாளையொட்டி முதல்வர் மு.க.ஸ்டாலின் சமூக வலைதளப் பதிவு!



சென்னை, ஆக. 13 - உலக யானைகள் நாளை யொட்டி, முதல்வர் மு.க.ஸ்டாலின் அவர்கள் விடுத்துள்ள பதிவில், “இனிவரும் காலங்களிலும் யானைகள் பாதுகாப்பாகவும் - சுதந்திரமாகவும் திகழச் செய்ய உறுதியேற்போம்” என்று குறிப்பிட்டுள்ளார்.

உலக யானைகள் நாளையொட்டி முதலமைச்சர் மு.க.ஸ்டாலின் அவர்கள் சமூக வலைதளங்களில் வெளியிட்டுள்ள பதிவு வருமாறு:

உலக யானைகள் நாளில், தமிழ்நாட்டின் இயற்கை மரபையும் வரலாற்றையும் செழுமைப்படுத்துவதில் யானைகளின் அளிப்ப

ரிய பங்கினைக் குறித்துச் சிந்தித்துப் பார்ப்போம்!

கோவையில், ஒன்றிய வனத்துறை அமைச்சர் திரு. பூபேந்தர் யாதவ் அவர்கள் யானைகள் நாள்கொண்டாட்டங்களில் கலந்துகொண்டு, மதுக்கரையில் நாம் அமைத்துள்ள செயற்கை நுண்ணறிவு எச்சரிக்கை அமைப்பைப் பார்வையிட உள்ளார். இந்த அமைப்பின் மூலம் 2,800 முறை யானைகள் இரயில் தண்டவாளத்துைப் பாதுகாப்பாகக் கடந்து சென்றுள்ளன. இதனால் 2024ஆம் ஆண்டு பிப்ரவரியில் இருந்து ஒரு யானை கூட இரயில் மோதி உயிரிழக்காமல் காப்பாற்றியுள்ளோம் என்பது குறிப்பிடத்தக்கது.

அண்மையில், தெப்பக்காட்டில் யானைப் பாகர்களுக்கான கிராமத்தையும் நமது திராவிட மாடல் அரசின் சார்பில் தொடங்கி வைத்தேன். நமது யானைகளை அக்கறையோடு பராமரிக்கும் பாகர்களுக்கான சுற்றுச்சூழலோடு இயைந்த வீடுகளை அது கொண்டுள்ளது. யானைகளைப் பாதுகாப்பதோடு யானைப் பாகர்களின் நலனையும் இது மேம்படுத்துகிறது.

இனி வரும் காலங்களிலும் யானைகள் பாதுகாப்பாகவும் சுதந்திரமாகவும் திகழச் செய்ய இந்நாளில் உறுதியேற்போம்!

இவ்வாறு முதல்வர் அவர்கள், தமது பதிவில் குறிப்பிட்டுள்ளார்.

கடலூர் கிழக்கு மாவட்டக் கழக செயற்குழு கூட்டம்!

மாவட்டச் செயலாளர் - அமைச்சர் எம்.ஆர்.கே.பன்னீர்செல்வம் சிறப்புரையாற்றினார்!

கடலூர், ஆக.13 - கடலூர் கிழக்கு மாவட்டக் கழக மாநகர, ஒன்றிய, நகர, பகுதி, பேரூர் கழக செயலாளர்கள் ஆலோசனை கூட்டம், 11.08.2025, அன்று காட்டுமன்னார் கோவில், எம்.ஆர்.கே.அரசங்கத்தில், மாவட்டக் கழக செயலாளரும் வேளாண்மை மற்றும் உழவர் நலத்துறை அமைச்சருமான எம்.ஆர்.கே.பன்னீர்செல்வம் தலைமையில் நடைபெற்றது.

தொகுதி பார்வையாளர்கள் ஏ.அங்கயற்கண்ணி, சுவை சுரேஷ், அ.பாரிபாலன், மாவட்டக் கழக பொருளாளர் எம்.ஆர்.

கே.பி.கதிரவன் ஆகியோர் முன்னிலை வகித்தனர். கூட்டத்தில் பாகங்களின் மறுவரையறையைப் பற்றியும், திராவிட மாடல் அரசின் திட்டங்களான ‘உங்களுடன் ஸ்டாலின்’ நலம் காக்கும் ஸ்டாலின் தாயுமானவர் திட்டம் ஆகிய திட்டங்களில் கழக நிர்வாகிகள் பொதுமக்களுக்கு முன் நின்று உதவிகள் செய்ய வேண்டும் என்றும் திட்டத்தினை பொதுமக்களிடம் கொண்டு சேர்ப்பது என்பன உள்ளிட்ட தீர்மானங்கள் நிறைவேற்றப்பட்டது. இக்கூட்டத்தில் ஒன்றிய கழக செயலாளர்கள்:

அ.முத்துசாமி, த.ஜெ.யா.பாண்டியன், வி.சிவக்குமார், ஆர்.நாராயணசாமி, கே.ஆர்.கோவிந்தராஜ், எஸ்.செந்தில்குமார், தெ.காசிராஜன், பி.சுப்பிரமணியன், கே.ஆர்.தனஞ்செயன், ஆர்.விஜயசுந்தரம், ஏ.எஸ்.மதியழகன், ஏ.எம்.மதியழகன், வெற்றிவேலு, வி.ஜி.பி.சபாநாயகம், டி.திருமூர்த்தி, வி.பி.பாலு, பா. திருமாவளவன், கே.ஆர்.ராயர், பி.சுந்தரபாண்டியன், முத்துபெருமாள், ஆர்.கலையரசன், எம்.மனோகரன், ஆர்.ராஜேந்திரன், கே.நடராஜன், ம.சோழன், கே.மகேஷ், கடலூர் மாநகர செயலாளர்:

கே.எஸ்.ராஜா, கடலூர் பகுதி செயலாளர்கள்: பா. வெங்கடேஷ், எஸ்.சலீம், மு.இளையராஜா, நகர கழக செயலாளர்கள் கே.ஆர்.செந்தில்குமார், த.தமிழ்ச்செல்வன், வடலூர் நகரமன்றத் தலைவர் எஸ்.சிவக்குமார், தலைமைச் செயற்குழு உறுப்பினர் கிள்ளை ரவிச்சந்திரன், பேரூர் செயலாளர்கள் எஸ்.கனேசமூர்த்தி, கு.வே.ப.ஜெய்சங்கர், ப.மனோகரன், க.பழனி, எம்.அன்வார்சத்தா உள்ளிட்ட மாநகரம், ஒன்றியம், நகர, பேரூர் கழக நிர்வாகிகள் கலந்து கொண்டனர்.



விடுதலைச் சிறுத்தைகள் கட்சித் தலைவரும், சிதம்பரம் நாடாளுமன்ற உறுப்பினருமான தொல்.திருமாவளவன் அவர்களின் சின்னத் தாயார் பெரம்பலூர் தனலட்சுமி சீனிவாசன் மருத்துவக் கல்லூரி மருத்துவமனையில், உடல் நலக்குறைவால் சிகிச்சை பெற்று வரும் அம்மையார் செல்லம்மாள் அவர்களின் உடல்நலன் குறித்து தமிழ்நாடு அரசு போக்குவரத்து மற்றும் மின்சாரத்துறை அமைச்சர் சா.சி.சிவசங்கர், தொழிலாளர் நலன் மற்றும் திறன் மேம்பாட்டுத் துறை அமைச்சர் சி.வி.கணேசன் ஆகியோர் சென்று நலம் விசாரித்தார்கள். உடன் சிதம்பரம் நாடாளுமன்ற உறுப்பினர் தொல்.திருமாவளவன் மற்றும் மருத்துவர்கள் உடனிருந்தனர்.



விருதுநகர் மாவட்ட விளையாட்டு அரங்க மைதானம் அருகில் அருங்காட்சியகங்கள் துறை சார்பில் ரூ.6.8 கோடி மதிப்பில் கட்டப்பட்டு வரும் புதிய அருங்காட்சியக கட்டிடப் பணிகளை மாவட்ட ஆட்சித்தலைவர் மரு.என்.ஓ.சுபதுரா தலைமையில், விருதுநகர் சட்டமன்ற உறுப்பினர் ஏ.ஆர்.ஆர்.சீனிவாசன் முன்னிலையில் நிதி, சுற்றுச்சூழல் மற்றும் காலநிலை மாற்றத்துறை அமைச்சர் தங்கம் தென்னரசு நேரில் சென்று பார்வையிட்டு, பணிகள் முன்னேற்றம் குறித்து ஆய்வு செய்தார். உடன் நகர் மன்றத் தலைவர் எஸ்.ஆர்.எஸ்.மாதவன், நகரச் செயலாளர் எஸ்.ஆர்.எஸ்.தனபாலன், விளையாட்டு மேம்பாட்டு அணி கே.ஜி.ராஜகுரு, அரசு போக்குவரத்துக் கழக பொதுச் செயலாளர் ராஜ செல்வம் ஆகியோர் இருந்தனர்.



‘உங்களுடன் ஸ்டாலின்’ முகாம் தமிழகத்தில் மகளிருக்கு உரிமைத்தொகை வழங்குவதோடு கலைஞரின் மருத்துவக் காப்பீட்டு அட்டை திட்டம் மூலம் அவர்களை பாதுகாக்கிறது என்று குறிப்பிடப்படவில்லை நடைபெற்ற ‘உங்களுடன் ஸ்டாலின்’ சிறப்பு முகாமில் ஊரக வளர்ச்சித் துறை அமைச்சர் ஐ.பெரியசாமி பேசினார். அருகில் கோட்டாட்சியர் சக்திவேல், வட்டாட்சியர் ஜெயப்பிரகாஷ், கிழக்கு மாவட்ட தி.மு.க. பொருளாளர் சத்தியமூர்த்தி, மாவட்டப் பிரதிநிதி இளங்கோ பிரிதிடோ உட்பட பலர் உள்ளனர்.



தூத்துக்குடி மாவட்டம் இணை இயக்குநர் அலுவலகத்தில் மீனவர்களுக்கு மாணிய விலையில் மண்ணெண்ணெய் மற்றும் லைப் ஐக்கெட் ஆகியவற்றை மீன் வளம் - மீனவர் நலன் மற்றும் கால்நடை பராமரிப்புத் துறை அமைச்சர் அனிதா ஆர்.ராதா கிருஷ்ணன், சமூக நலத்துறை மற்றும் மகளிர் உரிமைத்துறை அமைச்சர் பெ.கீதா ஜீவன் ஆகியோர் வழங்கினார்கள். உடன் தூத்துக்குடி மாநகராட்சி மேயர் ஜெகன் பெரியசாமி, மாவட்ட ஆட்சியர் இளம் பகவத், மாநில வர்த்தக அணி இணைச் செயலாளர் எஸ்.ஆர்.எஸ்.உமரி சங்கர், மாவட்ட இளைஞரணி அமைப்பாளர் டை.மூ.ராமஜெயம், வழக்கறிஞர் கிருபா, கபடி கந்தன் மற்றும் கழக நிர்வாகிகள் கலந்து கொண்டனர்.

திராவிட இயக்க தீரர்கள் நினைவு நாள்

எஸ்பி. சற்குணபாண்டியன்
ஆகஸ்ட் 13 (2016)

‘மாணவி சற்குணம்’ என்ற பெயரில் கழக மேடையில் பேசி வந்த சற்குணபாண்டியன் சிறுமியாக இருந்தபோதே, கழகக் கொள்கைகளை இதயத்திலே பதிய வைத்துக் கொண்டவர். இவரது தந்தை பழம் பெரும் கயமரியாதைக்காரரான பொன்னுசாமி அவர்களால் ஊக்கமும் உற்சாகமும் ஊட்டப்பட்டு, திராவிட இயக்கத்தின் தீமையம், மாதர்குல திலகமாய் விளங்கியவர்.

“சொல்லின் செல்வி” என்று பேரறிஞர் அண்ணாவால் பாராட்டப்பட்ட இவர், மாணவரணி, மகளிர் அணி, வட்சென்னை மாணவரணி, சென்னை மாவட்ட மகளிர் அணி, மாநில மகளிர் அணியின் செயலாளர் என்று படிப்படியாகப் பொறுப்பேற்று, கழக துணைப் பொதுச்செயலாளராக பொறுப்பு வகித்தார்.

1971இல் சென்னை மாநகராட்சிக்கு நியமன உறுப்பினராகவும் - 1989, 1996 ஆகிய இரண்டு முறை சென்னை இராத்தாகிருஷ்ணன் நகர் தொகுதி சட்டமன்ற உறுப்பினராக தேர்ந்தெடுக்கப்பட்டதோடு, 1996ல் தலைவர் கலைஞர் அவர்கள் அமைச்சரவையில் சமூக நலத்துறை அமைச்சராக இருந்தார்.

மதுரை, திருச்சி, சென்னை ஆகிய இடங்களில் மண்டல மகளிர் மாநாடு நடத்தி ஒன்றிய, நகர மகளிர் அமைப்புகளை உருவாக்கிய பெருமை இவரைச் சாரும்.

17.9.1988 அன்று சென்னையில் நடைபெற்ற தேசிய முன்னணி ஊர்வல அணிவகுப்பில் பல்லாயிரக்கணக்கான மகளிரைப் பங்கேற்கச் செய்து ஊர்வலத்திற்கு சிறப்பு சேர்த்ததன் காரணமாக சென்னை கடற்கரையில் நடைபெற்ற தேசிய முன்னணித் துவக்க விழாப் பொதுக்கூட்டத்தில் கலைஞர் திருக்கரத்தால் தங்கச் சங்கிலி பரிசு பெற்றவர்.

திருச்செந்தூர் நீதிக்கேட்டு நெடும்பயணத்தில் தலைவர் கலைஞருடன் பயணம் மேற்கொண்டவர். கழகம் நடத்திய அனைத்துப் போராட்டங்களிலும் மகளிர் படை திரட்டி அதற்குத் தலைமை தாங்கி சிறை சென்றவர்.

இளம் பிராயத்திலிருந்து இவருக்கு இயக்கத் திலிருந்த ஆர்வத்தையும், தியாகத்தையும், பேச்சாற்றலையும் பாராட்டும் வகையில் கழகத்தின் சார்பில் நடைபெற்ற ஐம்பெரும் விழாவில் (1990) தலைமைக் கழகத்தின் சார்பில் கலைஞர் விருதினை தலைவர் கலைஞர் அவர்கள் இவருக்கு வழங்கி சிறப்பித்தார்.

தலைமைக் கழகம்
தி.மு.க.